

प्रेस-विज्ञप्ति

दीव जिला समाहर्ता एवं परिवहन सचिव ने प्रेस-वार्ता कर 'माहा-चक्रवात' की तैयारियों की जानकारी दी

दीव 05 नवम्बर, 2019: आज समाहर्तालय के विवेकानंद सभागार में दीव जिला समाहर्ता श्रीमती सलोनी राय और संघ प्रदेश के परिवहन सचिव श्री दानिश अशरफ ने प्रेस-वार्ता कर पत्रकारों और मीडिया प्रतिनिधियों को माहा-चक्रवात से निपटने के लिए प्रशासन की तैयारियों से अवगत कराया। इस प्रेस वार्ता में गुजरात और स्थानीय पत्रकारों, मीडियाकर्मियों के साथ-साथ परिवहन सचिव, दीव समाहर्ता, दीव एस.पी. श्री हरेश्वर स्वामी, दीव के उप-समाहर्ता श्री हरमिंदर सिंह, दीव एस.डी.पी.ओ. श्री रविन्द्र शर्मा और अन्य प्रशासनिक अधिकारी उपस्थित रहे।

इस प्रेस-वार्ता में श्रीमती सलोनी राय ने बताया कि दीव प्रशासन चक्रवात का सामना करने के लिए पूरी तरह से चाक-चौबंद है। किसी भी परिस्थिति से निपटने के लिए सभी इंतजाम पूरे कर लिये गये हैं। प्रशासन ने लोगों को सुरक्षित स्थलों पर रखने के लिए आठ राहत शिविर दीव के विविध क्षेत्रों में स्थापित किये गये हैं। इन राहत शिविरों में भोजन, पानी, दूध, दवा, चिकित्सा आदि की सुविधा व्यवस्था की गई है।

दीव के तटीय प्रभावित क्षेत्र के लोगों को सुरक्षित रखने के लिए एन.डी.आर.एफ. की दो टीमों ने मोर्चा संभाल लिया है जबकि तीन और टीमों आनेवाली हैं। प्रशासन ने चक्रवात से निपटने के लिए पुख्ता इंतजाम कर लिये हैं। उन्होंने पत्रकारों से अपील की कि वे अपने समाचार-पत्रों और टी.वी. चैनलों के माध्यम से लोगों को जागरूक करने में प्रशासन की मदद करें और लोगों की सहायता करें।